

मागासवर्गीय मुलांचे वसतीगृह, कोरेगाव
(सुलतानवाडी), जि.सातारा येथील
वसतीगृह बांधकामाच्या अंदाजपत्रकास
प्रशासकीय मान्यता देणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२०१७/प्र.क्र.१८३/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक: १२ मार्च, २०१८.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-१०८५/१८४६४/(२०२)/
बीसीडब्ल्यू-४, दि.१० सप्टेंबर, १९८५
- २) आयुक्त, समाजकल्याण आयुक्तालय, पुणे यांचे पत्र क्र. जा.क्र.सकआ/शिक्षण/कोरेगाव,
जि.सातारा/मुले शावगृ/बांधकाम/का-५/२०१६-१७/१२२६ दिनांक १५.४.२०१७.

प्रस्तावना :-

सामाजिक न्याय व विशेष सहाय्य विभागाच्या दि. १० सप्टेंबर, १९८५ च्या शासन निर्णयान्वये मागासवर्गीय मुलांसाठी ७५ विद्यार्थी क्षमतेची नवीन १७ शासकीय वसतीगृहे सुरु करण्यास मान्यता देण्यात आली आहे. त्यामध्ये मागासवर्गीय मुलांचे वसतीगृह, कोरेगाव (सुलतानवाडी), जि.सातारा येथील मागासवर्गीय मुलांचे शासकीय वसतीगृहास मंजूरी देण्यात आली होती. त्याअनुषंगाने कार्यकारी अभियंता, सार्वजनिक बांधकाम विभाग, सातारा यांनी तयार केलेले व आयुक्त, समाजकल्याण आयुक्तालय, पुणे यांनी त्यांच्या संदर्भ क्र. २ येथील पत्रान्वये सादर केलेले, व सार्वजनिक बांधकाम विभाग, मंत्रालय यांनी परिगणित केलेले, मागासवर्गीय मुलांचे वसतीगृह, कोरेगाव (सुलतानवाडी), जि.सातारा या वसतीगृहाच्या इमारत बांधकामाच्या सादर केलेल्या रु.९,३७,९४,७६९/- (अक्षरी नऊ कोटी सदतीस लक्ष चौऱ्यान्नव हजार सातशे एकोणसत्तर फक्त) इतक्या रकमेच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

आयुक्त, समाजकल्याण आयुक्तालय, पुणे यांनी मागासवर्गीय मुलांचे वसतीगृह, कोरेगाव (सुलतानवाडी), जि.सातारा, या वसतीगृहाच्या इमारत बांधकामाच्या रु.१०,८३,०५,४४३/- (अक्षरी दहा कोटी त्र्याऐन्शी लक्ष पाच हजार चारशे त्रेचाळीस फक्त) इतक्या रकमेचे अंदाजपत्रक प्रशासकीय मान्यतेकरिता शासनाकडे पाठविले आहे. सदर कामास मुख्य सचिवांच्या अध्यक्षतेखालील सचिव समितीच्या दि.१५.०२.२०१८ रोजीच्या बैठकीत मान्यता देण्यात आलेली आहे त्यास अनुसरून सार्वजनिक बांधकाम विभागाने परिगणित केल्यानुसार रु.९,३७,९४,७६९/- (अक्षरी नऊ कोटी सदतीस लक्ष चौऱ्यान्नव हजार सातशे एकोणसत्तर फक्त) इतक्या अंदाजित खर्चाच्या कामास पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे. :-

- अ) सदर काम सार्वजनिक बांधकाम विभागामार्फत करण्यात यावे.
- ब) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरू करावे.

- क) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी.
- ड) ढोबळ स्वरूपात करण्यात आलेल्या तरतूदीबाबत काम करतेवेळी विस्तृत अंदाजपत्रक तयार करूनच कामास तांत्रिक मान्यता द्यावी.
- इ) प्रत्यक्ष काम करतेवेळी पर्यावरण विभाग, शासन निर्णय क्रमांक इएनव्ही-२०१३/ प्र.क्र.१७७/ तां.क.१ दि.१०.१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ई) तांत्रिक मान्यता प्रदान करण्यापूर्वी अंदाजपत्रकावर मुख्य अभियंता, सार्वजनिक बांधकाम प्रादेशिक विभाग, पुणे यांचे साक्षांकन घ्यावे.

३. सदर मागासवर्गीय मुलांचे वसतीगृहाच्या इमारत बांधकामाच्या सविस्तर अंदाजपत्रकास सक्षम प्राधिकाऱ्याची तांत्रिक मान्यता प्राप्त करताना अंदाजपत्रकात वसतीगृहास आवश्यक असणाऱ्या सोयी सुविधांचा अंतर्भाव करूनच, विहित नियमानुसार अटी व शर्ती निश्चित करून ई-निविदा प्रसिध्द करण्याची कार्यवाही कार्यकारी अभियंता, सा.बां.विभाग यांनी तात्काळ करावी.

४. या वर होणारा खर्च मागणी क्र. एन-४, मुख्य लेखाशिर्ष ४२२५-अनुसूचित जाती, अनुसूचित जमाती आणि इतर मागासवर्ग यांच्या कल्याणावरील भांडवली खर्च, २७७-शिक्षण, पंचवार्षिक योजना अंतर्गत योजना-राज्य योजनांतर्गत योजना, (०१) (०३) मागासवर्गीय मुलांमुलींसाठी शासकीय वसतीगृह बांधणे (४२२५ ०४८१), ५३-मोठी बांधकामे या लेखाशिर्षाखाली खर्च घालून तो सन २०१७-१८ या वित्तीय वर्षात करण्यात आलेल्या अर्थसंकल्पीय तरतूदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१८०३१२१६५७०३७७२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे
- २) सचिव, बांधकाम सार्वजनिक बांधकाम विभाग मंत्रालय, मुंबई-३२.
- ३) मुख्य अभियंता, सार्वजनिक बांधकाम मंडळ, पुणे
- ४) अधिक्षक अभियंता, सार्वजनिक बांधकाम मंडळ, सातारा .
- ५) कार्यकारी अभियंता, सार्वजनिक बांधकाम मंडळ, सातारा.
- ६) महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, पुणे.
- ८) सहायक आयुक्त, समाजकल्याण, सातारा.
- ९) जिल्हा कोषागार अधिकारी, सातारा.
- १०) निवडनस्ती.